

महाराष्ट्र राज्याच्या हद्दीत नक्षल/ आतंकवाद विरोधी कारवाईत / हल्ल्यात शहीद झालेल्या केंद्रीय राखीव पोलीस दलातील (C.R.P.F.) तसेच अर्धसैनिक दलातील (Para Military Forces) जवानांना सानुग्रह अनुदान देण्याबाबत.

**महाराष्ट्र शासन  
गृह विभाग**

**शासन निर्णय क्रमांक :- पीडब्ल्यूएफ १११०/ प्र.क्र.६६४ /पोल-७,**

**मंत्रालय, मुंबई-४०० ०३२, दिनांक :- २ जानेवारी, २०१३**

**वाचा :- १)** शासन निर्णय, गृह विभाग, क्रमांक- पीडब्ल्यूएफ ०२०९/प्र.क्र.१०७ /पोल-७, दिनांक ०६.०२.२००९.

**प्रस्तावना :-** महाराष्ट्र राज्यात नक्षलवादी / अतिरेकी विरुद्ध कारवाईत राज्याच्या पोलीसांसोबत केंद्रीय राखीव पोलीस बल तसेच अर्धसैनिक दल एकसामाईकपणे कारवाई करत असतांना नक्षलवादी/अतिरेकी हल्ल्यात राज्याचे पोलीस अधिकारी/कर्मचारी शहीद झाल्यास त्यांच्या कुटुंबियांना संदर्भीय शासन निर्णयान्वये रु.२५.०० लक्ष इतके सानुग्रह अनुदान देण्यात येते. तथापि, केंद्रीय राखीव पोलीस बलाचे तसेच अर्धसैनिक दलाचे पोलीस अधिकारी/कर्मचारी शहीद झाल्यास त्यांना केंद्र शासनामार्फत रु.१५.०० लक्ष इतके सानुग्रह अनुदान देण्यात येते. त्यामुळे त्यांच्यामध्ये कुठेतरी कमी असल्याची भावना निर्माण होत आहे. ही बाब विचारात घेऊन सानुग्रह अनुदानाच्या फरकाची रक्कम रु. १०.०० लक्ष इतके सानुग्रह अनुदान म्हणून राज्य शासनामार्फत केंद्रीय राखीव पोलीस बलाचे तसेच अर्धसैनिक दलाचे पोलीस अधिकारी/कर्मचारी यांच्या कुटुंबियांना देण्याची बाब शासनाच्या विचाराधीन होती.


**शासन निर्णय :-** उपरोक्त बाबी विचारात घेऊन महाराष्ट्र शासनाच्या हद्दीत नक्षलविरोधी/आतंकवाद विरोधी अभियानामध्ये शहीद झालेल्या केंद्रीय राखीव पोलीस दलातील अथवा अर्धसैनिक दलातील (Para Military Forces) जवानांच्या कुटुंबियांना, केंद्र शासनाकडून दिले जाणारे सानुग्रह अनुदान रु.१५.०० लक्ष व नक्षली/आतंकवादी हल्ल्यात राज्य पोलीस दलातील शहीद पोलीस अधिकारी/कर्मचारी यांना मिळणारे सानुग्रह अनुदान रु.२५.०० लक्ष यातील फरकाची रक्कम रु.१०.०० लक्ष (रुपये दहा लक्ष फक्त) इतके सानुग्रह अनुदान केंद्रीय राखीव पोलीस दलातील अथवा अर्धसैनिक दलातील (Para Military Forces) शहीद जवानांच्या कुटुंबियांना देण्यास शासन मान्यता देत आहे. तसेच महाराष्ट्र राज्याच्या हद्दीत दिनांक ०१.०२.२००९ नंतरच्या संयुक्त मोहीमेत शहीद झालेल्या केंद्रीय राखीव पोलीस दलातील तसेच अर्धसैनिक दलातील जवानांच्या कुटुंबियांना या सुविधेचा लाभ देण्यासही शासनाची मान्यता देण्यात येत आहे.

२. केंद्रीय राखीव पोलीस दलातील तसेच अर्धसैनिक सैनिक दलातील पोलीस अधिकारी/कर्मचारी यांच्या कुटुंबियांना वरीलप्रमाणे सानुग्रह अनुदान देण्याचा खर्च लेखाशिर्ष गृह विभाग, मागणी क्र.बी-१, "२०५५-पोलीस (००) ११३ पोलीस कर्मचारी वर्ग यांचे कल्याण (००)(०४) कर्तव्य बजावतांना जखमी झालेल्या पोलीसांना व मृत पावलेल्या पोलीस कर्मचा-यांच्या कुटुंबियांना सानुग्रह अनुदान (२०५५ ०२९३), ३१, सहायक अनुदाने (वेतनेतर)" या लेखाशिर्षाखाली टाकण्यात यावा.

(कृ.मा.प.)

३. हा शासन निर्णय वित्त विभागाच्या अनौपचारिक संदर्भ क्र.४८३/१२ /व्यय-७, दिनांक १३.१२.२०१२ अन्वये प्राप्त सहमतीने निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने.

  
(दि.शा.घाटगे)

कक्ष अधिकारी, गृह विभाग, महाराष्ट्र शासन.

प्रत

पोलीस महासंचालक, महाराष्ट्र राज्य, मुंबई.  
संचालक, ऍन्टी करप्शन ब्युरो, महाराष्ट्र राज्य, मुंबई  
अपर पोलीस महासंचालक, गुन्हे अन्वेषण विभाग (गुन्हे), महाराष्ट्र राज्य, पुणे  
अपर पोलीस महासंचालक, प्रशि.व खास पथके/ रा.रा.पो.बल/वाहतूक/दहशतवाद विरोधी पथक  
आयुक्त गुन्हे अन्वेषण विभाग (गुप्तवार्ता), महाराष्ट्र राज्य, मुंबई  
संचालक, पोलीस बिनतारी संदेश, महाराष्ट्र राज्य, पुणे  
विशेष पोलीस महानिरीक्षक, महाराष्ट्र राज्य, मुंबई  
विशेष पोलीस महानिरीक्षक (नक्षलवादी प्रतिबंधक कारवाया) महाराष्ट्र राज्य, नागपूर  
विशेष पोलीस महानिरीक्षक, प्रशिक्षण व खास पथके, महाराष्ट्र राज्य, मुंबई  
विशेष पोलीस महानिरीक्षक, राज्य राखीव पोलीस बल, पुणे/नागपूर  
विशेष पोलीस महानिरीक्षक, मोटार परिवहन विभाग, पुणे/नागरी हक्क संरक्षण पुणे/ फोर्स-वन/  
विशेष सुरक्षा विभाग ट्रेनिंग पुणे  
प्राचार्य, पोलीस अकादमी, नाशिक  
सर्व पोलीस आयुक्त  
सर्व पोलीस उप महानिरीक्षक (सर्व परिक्षेत्रे, रेल्वे, रा.रा.पो.बल, नागरी हक्क संरक्षण इ.)  
सर्व पोलीस अधीक्षक, (जिल्हा, रेल्वे, मोटार परिवहन विभाग पुणे)  
सर्व समादेशक, राज्य राखीव पोलीस बल  
सर्व प्राचार्य, प्रादेशिक पोलीस प्रशिक्षण शाळा  
अपर मुख्य शासकीय दस्तऐवज परीक्षक, गु.अ.वि., महाराष्ट्र राज्य, एन.सी.सी.बॅरॅक क्र.४,  
दिनशा वाच्छा रोड, सी.सी.आय.क्लब समोर, चर्चगेट, मुंबई.  
महालेखापाल-१, महाराष्ट्र (लेखा परिक्षा/ लेखा व अनुज्ञेयता), मुंबई.  
महालेखापाल-२, महाराष्ट्र (लेखा परिक्षा/ लेखा व अनुज्ञेयता), नागपूर.  
अधिदान व लेखा अधिकारी, मुंबई  
निवासी लेखा परीक्षा अधिकारी, मुंबई  
सर्व जिल्हा कोषागार अधिकारी  
सर्व मंत्रालयीन विभाग / वित्त विभाग (व्यय-७)  
सर्व सह सचिव / उप सचिव, गृह विभाग, मंत्रालय, मुंबई-३२.  
गृह विभाग (कार्यासन पोल-१ ते पोल-१५, विशा-१/अ, विशा-१/ब ते विशा-८, बीयुडी-१)  
निवड नस्ती (पोल-७).